

# ҚАРАҚАЛПАҚСТАН РЕСПУБЛИКАСЫНЫҢ НЫЗАМЫ

24.12.1993-ж. №322/ХІІ

## ҚАРАҚАЛПАҚСТАН РЕСПУБЛИКАСЫНЫҢ МӘМЛЕКЕТЛИК ГИМНИ ҲАҚҚЫНДА

Усы Нызамға төмендегилерге муўапық өзгерислер киргизилген

29.08.2005-ж. 49/ІІІ-санлы ҚР Нызамы

21.10.2011-ж. 99/VIІ-санлы ҚР Нызамы

**1-статья.** Қарақалпақстан Республикасы Мәмлекетлик гимниниң сөзи ҳәм музыкалық редакциясы тастыйықлансын.

**2-статья.** Қарақалпақстан Республикасының Мәмлекетлик гимни Қарақалпақстан Республикасының мәмлекетлик суверенлигиниң нышаны болып табылады.

Қарақалпақстан Республикасының Мәмлекетлик гимнине терең хұрмет Қарақалпақстан Республикасының ҳәр бир пуқарасының азаматлық миннети.

**3-статья.** Қарақалпақстан Республикасының Мәмлекетлик гимни:

1) Қарақалпақстан Республикасында белгиленетуғын ғалаба халықлық байрамларға бағышланған салтанатлы жыйналыслар менен мәжилислер ашылғанда ҳәм жабылғанда Өзбекстан Республикасы Мәмлекетлик гимни атқарылғаннан кейин;

2) Қарақалпақстан Республикасының телевидение ҳәм радиоситтириўлеринде, ҳәр күни – көрсетиў ҳәм еситтириўлер басында ҳәм ақырында, көрсетиў ҳәм еситтириўлер кешеси ҳәм күндиз алып барылғанда саат 6 да ҳәм саат 24 те, жаңа жыл ақшамында саат 24 те Өзбекстан Республикасы Мәмлекетлик гимни атқарылғаннан кейин;

3) республиканың турмысындағы ең әҳмийетли тарийхий ўақыяларды белгилеў ушын көрнекли сиясий, мәмлекетлик, әскерий ғайраткерлердиң, халық қаҳарманларының, илим, әдебият ҳәм көркем-өнер ғайраткерлериниң хұрметине естеликлер, сондай-ақ монументлер, обелисклер ҳәм басқа да қурылыслар ашқанда Өзбекстан Республикасы Мәмлекетлик гимни атқарылғаннан кейин;

4) мәмлекетлик уйымлар, басқа да шөлкемлер тәрәпинен өткерилетуғын мәресимлер ҳәм басқа да салтанатлы илажлар ўақтында Өзбекстан Республикасы ҳәм Қарақалпақстан Республикасының Мәмлекетлик байрақларын көтергенде;

5) әскерий мәресимлерди өткерийў ўақтында - Өзбекстан Республикасы Қураллы Күшлериниң улыўма әскерий уставларына муўапық;

б) улыўма орта, орта арнаўлы, кәсип-өнер хәм жоқары билимлендириў мәкемелеринде – жаңа оқыў жылы басланыўы хәм оқыў жылы тамам болыў мәресимлери ўақтында;

7) спорт майданларында - Қарақалпақстан Республикасы чемпионатларын, Қарақалпақстан Республикасы аймағында миллий сайланды командалар қатнасыўында халық аралық спорт жарысларын өткерийў ўақтында хәмде сол жарыстағы жеңимпаз болған миллий сайланды командаларының ўәкиллерин сыйлықлаў мәресимлерин өткерийў ўақтында Өзбекстан Республикасы хәм Қарақалпақстан Республикасының Мәмлекетлик байрақларын көтергенде Өзбекстан Республикасы Мәмлекетлик гимни атқарылғаннан кейин. *(ҚР ЖК 21.10.2011-ж. 99/ПІІ-санлы Қарарына тийкар өзгерислер киритилген)*

**4-статья.** Қарақалпақстан Республикасының Мәмлекетлик гимни оған болған тийисли дәрежедеги хұрмет тәмийнленген жағдайда улыўмалық байрамлар хәм салтанатлы мәресимлер ўақтында Өзбекстан Республикасы Мәмлекетлик гимни атқарылғаннан кейин атқарылыўы мумкин. *(ҚР ЖК 21.10.2011-ж. 99/ПІІ-санлы Қарарына тийкар өзгерислер киритилген)*

**5-статья.** Қарақалпақстан Республикасының Мәмлекетлик гимни оркестрдин, хордың, оркестрдин-хордың ямаса басқа да вокалдың хәм инструменттиң атқарыўында орынланыўы мумкин. Усының менен бирге сес жазып алыў қураллары пайдаланыўы мумкин.

Вокалдың хәм вокалдың-инструменттиң қосылыпатқарыў жағдайларында Қарақалпақстан Республикасының Мәмлекетлик гимни толық атқарылады, ал инструменттиң атқарыўы жағдайларында гимннің бир бөлегиниң атқарылыўында да рухсат етиледі, қосықтың басламасы хәм бир мәрте нақыраты атқарылады.

**6-статья.** Қарақалпақстан Республикасының мәмлекетлик гимни усы Нызам менен тастыйықланған гимннің сөзине хәм музыкалы редакциясына толық муўапық атқарылыўы тийис.

**7-статья.** Қарақалпақстан Республикасының Мәмлекетлик гимни көпшиликтиң алдында атқарылғанда, егер нызам хұжетлеринде басқаша тәртип белгиленбеген болса, қатнасыўшылар Қарақалпақстан Республикасының Мәмлекетлик гимнин түргелип турып хәм оң қол алақанын көкиректің шеп тәрәпине қойып, әскерий ямаса мәмлекеттиң басқа хызметиндеги арнаўлы киймдеги шахслар болса қолын бас кийимине қойып тыңлайды.

Егер Қарақалпақстан Республикасы Мәмлекетлик гимниниң орынланыўы Қарақалпақстан Республикасының Мәмлекетлик байрағының көтерилиўи менен

биргеликте әмелге асырылса, қатнасыўшылар оған жүзи менен бурылады. *(ҚР ЖК 21.10.2011-ж. 99/VII-санлы Қарарына тийкар өзгерислер киритилген)*

**8-статья.** Қарақалпақстан Республикасының мәмлекетлик гимнин атқарыў:

- әскерий бөлимлерде, сондай-ақ Қарақалпақстан Республикасының Мәмлекетлик гимни атқарғанда әскерий хызметкерлер тәрәпинен әскерий хұрмет билдириў әскерий уставлар менен;

- ишки ислер бөлимшелеринде, сондай-ақ Қарақалпақстан Республикасының Мәмлекетлик гимни атқарғанда ишки ислер уйымларының жай хәм басшы қурамындағы адамлардың хұрмет билдириўи Қарақалпақстан Республикасы ишки ислер министрлиги тәрәпинен белгиленетуғын қағыйдалар менен;

- билимлендириў мәкемелеринде Қарақалпақстан Республикасының Хұкимети, халық билимлендириў министрлиги тәрәпинен мәпдар шөлкемлер менен келисилип белгиленетуғын қағыйдалар менен тәртиплестириледи. *(ҚР ЖК 21.10.2011-ж. 99/VII-санлы Қарарына тийкар өзгерислер киритилген)*

**9-статья.** Қарақалпақстан Республикасының аймағында республикалық хәм халық аралық спорт жарысларын өткергенде Қарақалпақстан Республикасының Мәмлекетлик гимни мәпдар шөлкемлер менен келисилип Қарақалпақстан Республикасы Мәденият хәм спорт ислери министрлиги тәрәпинен белгиленген қағыйдаларға муўапық атқарылады.

Халық аралық спорт жарыслары өткерилгенде Қарақалпақстан Республикасының Мәмлекетлик гимнин атқарыў тәртиби халық аралық спорт шөлкемлериниң тийисли тәжирийбеси есапқа алынып белгиленеди. *(ҚР ЖК 29.08.2005-ж. 49/3-санлы Қарарына тийкар өзгерислер киритилген)*

**10-статья.** Қарақалпақстан Республикасының аймағында сырт еллердиң мәкемелери хәм шөлкемлери илажлар өткергенде Қарақалпақстан Республикасының Мәмлекетлик гимни Қарақалпақстан Республикасы хұкимети тәрәпинен белгиленетуғын қағыйдаларға муўапық атқарылады. *(ҚР ЖК 21.10.2011-ж. 99/VII-санлы Қарарына тийкар өзгерислер киритилген)*

**11-статья.** Ишки ислер уйымларында, билимлендириў мәкемелеринде, спорт жарыслары ўақтында, сондай-ақ Қарақалпақстан Республикасының аймағында сырт еллердиң мәкемелери менен шөлкемлери илажлар өткергенде Қарақалпақстан Республикасының Мәмлекетлик гимнин атқарыў қағыйдалары усы Нызамның талапларына тийкарланып белгиленеди. *(ҚР ЖК 21.10.2011-ж. 99/VII-санлы Қарарына тийкар өзгерислер киритилген)*

**12-статья.** Усы Нызамның орынланыўын тәмийинлеў тийисли мәмлекетлик уйымлары ҳәм басқа да шөлкемлер басшыларына жүкленеди.

Усы Нызамның орынланыўын қадағалаў ишки ислер уйымлары тәрәпинен әмелге асырылады. *(ҚР ЖК 21.10.2011-ж. 99/VII-санлы Қарарына тийкар өзгерислер киритилген)*

**13-статья.** Қарақалпақстан Республикасының пуқаралары, сондай-ақ, Қарақалпақстанда турған басқа да шахслар Қарақалпақстан Республикасының Мәмлекетлик гимнин ҳүрмет етилиўи шәрт.

Қарақалпақстан Республикасының Мәмлекетлик гимни ҳаққындағы нызам ҳүжжетлерин бузғанлықта айыпкер шахслар белгиленген тәртипте жуўапкер болады. *(ҚР ЖК 21.10.2011-ж. 99/VII-санлы Қарарына тийкар өзгерислер киритилген)*